
|| न्‍्यायदर्शनम || 


|| अथ प्रथम: अध्यायःसम्पाद्यताम्‌ || 


|| प्रथभमम्‌ आहिनकम्‌ || 


प्रमाण-प्रमेय-संशय-प्रयोजन-दृष्टान्त-सिद्धान्तावयव-तर्क-निर्णय-वाद-जल्प- 
वितण्डाहेत्वाभास-च्छल-जाति-निग्रहस्थानानाम्तत्त्वज्ञानात्‌ निःश्रेयसाधिगमः ||१|| 


दुःखजन्मप्रवृत्तिदोषमिथ्याज्ञानानाम्‌ उत्तरोत्तरापाये तदनन्तरा पायात्‌ अपवर्गः ||२| 


प्रत्यक्षानुमानोपमानशब्दाः प्रमाणानि ||३|| 


इन्द्रियार्थसन्निकर्षोत्पन्नम्‌ ज्ञानम्‌ अव्यपदेश्यम्‌ अव्यभिचारि व्यवसायात्मकम्‌ प्रत्यक्षम्‌ 
|| ४|| 


अथ तत्पूर्वकं त्रिविधम्‌ अनुमान पूर्ववत्‌ शेषवत्‌ सामान्यतोदृष्ट च |५॥| 
प्रसिद्धसाधर्म्यात्‌ साध्यसलाधनम्‌ उपमानम्‌ ||६|| 


आप्तोपदेशः शब्दः ||७|| 














सः द्विविधः दृष्टादृष्टार्थत्वात्‌ ||८॥ 
आत्मशरीरेन्द्रियार्थबुद्धिमनःप्रवृत्तिदोषप्रेत्मभावफलदुःखापवर्गाः तु प्रमेयम्‌ ||९|| 
इच्छाद्वेषप्रयत्नसुखदुःखज्ञानानि आत्मनः लिड्गम्‌ इति ||? ०|॥| 
चेष्टेन्द्रियार्थाअयः शरीरम्‌ ||११॥ 
प्राणरसनचक्षुस्त्वक्श्रोत्राणि इन्द्रियाणि भूतेभ्यः || १ २॥ 
पृथिवी आपः तेजः वायु: आकाशम्‌ इति भूतानि ||१३॥ 
गन्धरसरूपस्पर्शशब्दाः पृथिव्यादिगुणाः तदर्थाः ||१४|| 

बुद्धिः उपलब्धि: ज्ञानम्‌ इति अनर्थान्तरम्‌ ||१५॥| 

युगपत्‌ ज्ञानानुत्पत्तिः मनसः लिड्गम्‌ ||? ६|| 

प्रवृत्ति: वाग्बुद्धिशरीरारम्भ: || १ ७|| 

प्रवर्तनालक्षणाः दोषाः ||१८|| 

पुनरुत्पत्तिः प्रेत्यभावः ||१९|| 

प्रवृत्तिदोषजनितः अर्थ: फलम्‌ ||२०॥ 

बाधनालक्षणम्‌ दुःखम्‌ ||२१॥ 


तदत्यन्तविमोक्षः अपवर्गः ||२२|| 














समानानेकधमम पपत्ते: विप्रतिपत्ते: उपलब्ध्यनुपलब्ध्यव्यवस्थातः च विशेषापेक्ष: 
विमर्श: संशयः ||२३|| 


यम्‌ अर्थम्‌ अधिकृत्य प्रवर्तते तत्‌ प्रयोजनम्‌ ||२४|| 
लौकिकपरीक्षकाणां यस्मिन्‌ अर्थ बुद्धिसाम्यम्‌ सः दृष्टान्तः ||२५|| 
तन्त्राधिकरणाभ्युपगमसंस्थितिः सिद्धान्तः ||२६|| 

सः चतुर्विधः सर्वतन्त्रप्रतितन्त्राधिकरणाभ्युपगमसंस्थित्यर्थान्तरभावात्‌ ||२७|| 
सर्वतन्त्राविरुद्धः तन्त्रे अधिकृतः अर्थ: सर्वतन्त्रसिद्धान्तः ||२८|| 
समानतन्‍त्रसिद्धः परतन्त्रासिद्धः प्रतितन्त्रसिद्धान्तः |२९॥|| 

यत्सिद्धौ अन्यप्रकरणसिद्धि: सः अधिकरणसिद्धान्तः ||३०|| 
अपरीक्षिताभ्युपगमात्‌ तद्विशेषपरीक्षणम्‌ अभ्युपगमसिद्धान्तः ||३ १॥ 
प्रतिज्ञाहेतूदाहरणोपनयनिगमनानि अवयवाः ||३२|| 

साध्यनिर्देशः प्रतिज्ञा | ३३॥ 

उदाहरणसाधर्म्यात्‌ साध्यसाधन हेतुः||३४|| 

तथा वैधर्म्यात्‌ ||३५॥ 


साध्यसाधर्म्यात्‌ तद्धर्मभावी दृष्टान्‍्तः उदाहरणम्‌ ||३ ६|| 














तद्विपर्ययात्‌ वा विपरीतम्‌ ||३७|| 

उदाहरणापेक्ष: तथा इति उपसंहारः न तथा इति वा साध्यस्य उपनयः ||३८॥ 
हेत्वपदेशात्‌ प्रतिज्ञायाः पुनर्वचनम्‌ निगमनम्‌ ||३९|| 

अविज्ञाततत्वे अर्थ कारणोपपत्तितः तत्त्वज्ञानार्थम्‌ उहः तर्कः ||४०॥ 

विमृश्य पक्षप्रतिपक्षाभ्याम्‌ अर्थावधारणम्‌ निर्णयः ||४१॥ 


|| इति न्यायसूत्रे प्रथमाध्यायस्य प्रथमम्‌ आहिनकम्‌ || 


|| अथ द्वितीयम्‌ आहिनिकम्‌ || 


प्रमाणतर्कसाधनोपालम्भः सिद्धान्ताविरुद्धः पञश्चावयवोपपन्नः पक्षप्रतिपक्षपरि ग्रहः 
वादः | १॥ 


यथोक्तोपपन्न: छलजातिनिग्रहस्थानसाधनोपालम्भः जल्पः ||२|| 

सः प्रतिपक्षस्थापनाहीनः वितण्डा ||३|| 
सव्यभिचार-विरुद्ध-प्रकरणसम-साध्यसम-कालातीताः हेत्वाभासाः ||४|| 
अनैकान्तिकः सव्यभिचारः |५॥|| 


सिद्धान्तम्‌ अभ्युपेत्य तद्विरोधी विरुद्धः ||६|| 














यस्मात्‌ प्रकरणचिन्ता सः निर्णयार्थमपदिष्ट: प्रकरणसमः ||७|| 
साध्याविशिष्टः साध्यत्वात्‌ साध्यसमः||८|| 

कालात्ययापदिष्ट: कालातीतः |९|| 

वचनविघातः अर्थविकल्पोपपत्त्या छलम्‌ ||१ ०|| 

तत्‌ त्रिविधम्‌ - वाक्छलम्‌ सामान्यच्छलम्‌ उपचारच्छलम्‌ च इति ||१ १|॥ 
अविशेषाभि हिते अर्थ वक्तुः अभिप्रायात्‌ अर्थान्तरकल्पना वाक्छलम्‌ ||१२|| 
सम्भवतः अर्थस्य अतिसामान्ययोगात्‌ असम्भूतार्थकल्पना सामान्यच्छलम्‌ ||१३॥| 
धर्मविकल्पनिर्देशे अर्थसद्धभावप्रतिषेध: उपचारच्छलम्‌ ||१४|| 

वाक्छलम्‌ एव उपचारच्छलम्‌ तत्‌ अविशेषात ||१५|| 

न तत्‌ अर्थान्तरभावात्‌ ||? ६|| 

अविशेषे वा किश्चित्साधर्म्यात्‌ एकच्छलप्रसड़गः ||१७|| 
साधर्म्यवैधर्म्याभ्याम्‌ प्रत्यवस्थानं जातिः ||१८|| 

विप्रतिपत्ति: अप्रतिपत्तिः च निग्रहस्थानम्‌ ||१९|| 

तद्दिकल्पात्‌ जातिनिग्रहस्थानबहुत्वम्‌ ||२०|| 


|| इति न्यायसूत्रे प्रथमाध्यायस्य द्वितीयम्‌ आहिनकम्‌ समाप्तः च अयम्‌ प्रथमःअध्यायः || 














|| अथ द्वितीय: अध्यायः || 
|| प्रथमम्‌ आहिनकम्‌ || 

समानानेकधर्माध्यवसायात्‌ अन्यतरधर्माध्यवसायात्‌ वा न संशयः ||१॥ 
विप्रत्तिपत्त्यव्यवस्थाध्यवसायात्‌ च ||२|| 
विप्रत्तिपत्तौ च संप्रत्तिपत्तेः || ३|| 
अव्यवस्था आत्मनि व्यवस्थितत्वात्‌ च अव्यवस्थायाः ||४|| 
तथा अत्यन्तसंशयः तद्धर्मसातत्योपपत्तेः ||५|| 
यथोक्ताध्यवसायात्‌ एव तद्विशेषापेक्षात्‌ संशये न असंशयः न अत्यन्तसंशयः वा ||६|| 
यत्र संशयः तत्र एवम्‌ उत्तरोत्तरप्रसड़गः ||७|| 
प्रत्यक्षादीनाम्‌ अप्रामाण्यं त्रैकाल्यासिद्धेः ||८|| 
पूर्व हि प्रमाणसिद्धौ न इन्द्रियार्थसन्निकर्षात्‌ प्रत्यक्षोत्पत्ति: ||९|| 
पश्चात्सिद्धौ न प्रमाणेभ्यः प्रमेयसिद्धिः ||१ ०॥ 
युगपत्तसिद्धा प्रत्यर्थनियतत्वात्‌ क्रमवृत्तित्वाभावः बुद्धीनाम्‌ ||१ १॥ 
त्रैकाल्यासिद्धेः प्रतिषेधानुपपत्तिः || १ २॥| 
सर्वप्रमाणप्रतिषेधात्‌ च प्रतिषेधानुपपत्तिः ||१३|| 














तत्प्रामाण्ये वा न सर्वप्रमाणविप्रतिषेधः ||१४|| 

त्रैकाल्याप्रतिषेधः च शब्दात्‌ आतोग्यसिद्धिवत्‌ तत्सिद्धेः |१५|| 
प्रमेया च तुलाप्रामाण्यवत्‌ ||१ ६|| 

प्रमाणतः सिद्धेः प्रमाणानाम्‌ प्रमाणान्तरसिद्धिप्रसड़गः ||१७|| 
तद्विनिवृत्तेः वा प्रमाणसिद्धिवत्‌ प्रमेयसिद्धिः ||१८॥| 

न, प्रदीपप्रकाशसिद्धिवत्‌ तत्सिद्धेः |१९|| 

क्नचित्‌ निवृत्तिदर्शनात्‌ अनिवृत्तिदर्शनात्‌ च क्षचित्‌ अनेकान्तः ||२०|| 
प्रत्यक्षलक्षणानुपपत्ति: असमग्रवचनात्‌ ||२१॥| 

न आत्ममनसोः सन्निकर्षाभावे प्रत्यक्षोत्पत्तिः |२२|| 
दिग्देशकालाकाशैषु अपि एवं प्रसड़गः||२३॥|| 

ज्ञानलिड्गत्वात्‌ आत्मनः न अनवरोधः ||२४|| 
तदयौगपद्यलिड्गत्वात्‌ च न मनसः ||२५॥| 

प्रत्यक्षनिमित्तत्वात्‌ च इन्द्रियार्थयो: सन्निकर्षस्य स्वशब्देन वचनम्‌ ||२६|| 
सुप्तव्यासक्तमनसां च इन्द्रियार्थयोः सन्निकर्षनिमित्तत्वात्‌ ||२७|| 


तैः च अपदेशः ज्ञानविशेषाणाम्‌ ||२८|॥| 














व्याहतत्वात्‌ अहेतुः ॥२९॥|| 

न अर्थविशेषप्राबल्यात्‌ ||३०|| 

प्रत्यक्षम्‌ अनुमानम्‌ एकदेशग्रहणात्‌ उपलब्धेः ||३ १|| 

न, प्रत्यक्षेण यावत्‌ तावत्‌ अपि उपलम्भात्‌ ||३२|| 

न चैकदेशोपलब्धिरवयविसडद्धावात्‌ || ३ ३|| 

साध्यत्वात्‌ अवयविनि सन्देहः ||३४|| 

सर्वाग्रहणम्‌ अवयव्यसिद्धेः |३५॥ 

धारणाकर्षणोपपत्ते: च ||३ ६|| 

सेनावनवत्‌ ग्रहणम्‌ इति चेत्‌ न अतीन्द्रियत्वात्‌ अणूनाम्‌ ||३७॥|| 
रोधोपघातसादृश्येभ्यः व्यभिचारात्‌ अनुमानम्‌ अप्रमाणम्‌ ||३८|| 
न, एकदेशत्राससादृश्येभ्यः अर्थान्तरभावात्‌ ||३९|| 
वर्तमानाभावः, पततः पतितपतितव्यकालोपपत्ते: ||४०|| 

तयोः अपि अभाव: वर्तमानाभावे, तदपेक्षत्वात्‌ || १|| 

न अतीतानागतयोः इतरेतरापेक्षा सिद्धिः |४२॥| 


वर्तमानाभावे सर्वाग्रहणं प्रत्यक्षानुपपत्तेः ||४३|| 














कृतताकर्त्तव्यतोपपत्तेः तु उभयथा ग्रहणम्‌ ||४४|| 
अत्यन्तप्रायैकदेशसाधर्म्यात्‌ उपमानासिद्धिः ||४५॥ 
प्रसिद्धसाधर्म्यात्‌ उपमानसिद्धे: यथोक्तदोषानुपपत्तिः ||४६|| 
प्रत्यक्षेण अप्रत्यक्षसिद्धेः |४७|| 

न अप्रत्यक्षे गवये प्रमाणार्थम्‌ उपमानस्य पश्यामः ||४८|| 
तथा इति उपसंहारात्‌ उपमानसिद्धेः न अविशेषः ||४९|| 
शब्द: अनुमानम्‌ अर्थस्य अनुपलब्धे: अनुमेयत्वात्‌ |५०॥|| 
उपलब्धेः अद्विप्रवृत्तित्वात्‌ |५१॥ 

सम्बन्धात्‌ च |५२|| 

आप्तोपदेशसामर्थ्यात्‌ शब्दात्‌ अर्थसम्प्रत्ययः ||५३॥|| 
प्रणप्रदाहपाटनानुपलब्धे: च सम्बन्धाभावः ||५४|| 
शब्दार्थव्यवस्थानात्‌ अप्रतिषेधः ||५५|| 

न, सामयिकत्वात्‌ शब्दार्थसम्प्रत्ययस्य ||५६|| 
जातिविशेषे च अनियमात्‌ ||५७|| 


तदप्रामाण्यम्‌ अनृतव्याघातपुनरुक्तदोषेभ्यः ||५८|| 














न, कर्मकर्तृसाधनवैगुण्यात्‌ |५९|| 

अभ्युपेत्य कालभेदे दोषवचनात्‌ ||६०॥ 

अनुवादोपपत्तेः च ||६१| 

वाक्यविभागस्य च अर्थग्रहणात्‌ ||६२|| 
विध्यर्थवादानुवादवचनविनियोगात्‌ ||६३॥|| 

विधिः विधायकः ||६४|| 

स्तुतिः निन्‍दा परकृतिः पुराकल्पः इति अर्थवादः ||६५॥|| 
विधिविहितस्य अनुवचनम्‌ अनुवादः ||६ ६|| 

न अनुवादपुनरुक्तयोः विशेषः:, शब्दाभ्यासोपपत्ते: ||६७|| 
शीघ्रतरगमनोपदेशवत्‌ अभ्यासात्‌ न अविशेषः ||६८|| 
मन्त्रायुर्वेदप्रामाण्यवत्‌ च तत्प्रामाण्यम्‌, आम्रप्रामाण्यात्‌ |६९|| 


|| इति न्यायसूत्रे द्वितीयाध्यायस्य प्रथमम्‌ आहिनकम्‌ || 


|| द्वितीयम्‌ आहिनिकम्‌ || 


न चतुष्ट्वम्‌, ऐतिह्यार्थापत्तिसम्भवाभावप्रामाण्यात्‌ ||१|| 














शब्दे ऐतिह्यानर्थानतरभावात्‌ अनुमाने अर्थापत्तिसम्भवाभावानर्थान्तर भावात्‌ च 
अप्रतिषेधः ||२|| 


अर्थापत्तिः अप्रमाणम्‌ अनैकान्तिकत्वात्‌ ||३|| 

अनर्थापत्तौ अर्थापत्त्यभिमानात्‌ ||४]| 

प्रतिषेधाप्रामाण्यं च अनैकान्तिकत्वात्‌ ||५॥ 

तत्प्रामाण्ये वा न अर्थापत्त्यप्रामाण्यम्‌ ||६|| 

न अभावप्रामाण्यं प्रमेयासिद्धेः |७|| 

लक्षितेष्वलक्षणल क्षितत्वात्‌ अलक्षितानां तत्प्रमेयसिद्धेः ||४॥|| 
असति अर्थ न अभावः इति चेत्‌ न, अन्यलक्षणोपपत्तेः ||९|| 
तत्सिद्धेः अलक्षितेषु अहेतुः | १ ०॥ 

न, लक्षणावस्थितापेक्षसिद्धेः || १ १॥ 

प्राक्‌ उत्पत्तेः: अभावोषपत्तेः च || १ २|| 

आदिमत्वात्‌ ऐन्द्रियकत्वात्‌ कृतकवत्‌ उपचारात्‌ च ||१३|| 
न, घटाभावसामान्यनित्यत्वात्‌ नित्येषु अपि अनित्यवत्‌ उपचारात्‌ च | १४|| 


तत्त्वभाक्तयोः नानात्वविभागात्‌ अव्यभिचारः ||१५॥ 














सन्तानानुमानविशेषणात्‌ ||१६|| 

कारणद्रव्यस्य प्रदेशशब्देनाभिधानात्‌ ||१ ७|| 

प्राक्‌ उच्चारणात्‌ अनुपलब्धे: आवरणाग्यनुपलब्धेः च ||१८|| 
तदनुपलब्धे: अनुपलम्भात्‌ आवरणोपपत्तिः ||१९|| 
अनुपलम्भात्‌ अनुपलब्धिसद्भावात्‌ न आवरणानुपपत्ति: अनुपलम्भात्‌ ||२०|| 
अनुपलम्भात्मकत्वात्‌ अनुपलब्धे: अहेतुः ||२१॥ 
अस्पर्शत्वात्‌ |२२|| 

न, कर्मानित्यत्वात्‌ |२३॥ 

न, अणुनित्यत्वात्‌ ||२४| 

सम्प्रदानात्‌ |२५॥ 

तदन्तरालानुपलब्धे: अहेतुः ||२६॥|| 

अध्यापनात्‌ अप्रतिषेधः ||२७| 

उभयोः पक्षयोः अन्यतरस्य अध्यापनात्‌ अप्रतिषेधः ||२८|| 
अभ्यासात्‌ |२९|| 


न अन्यत्वे अपि अभ्यासस्य उपचारात्‌ ||३०॥ 














अन्यत्‌ अन्यस्मात्‌ अनन्यत्वात्‌ अनन्यत्‌ इति अन्यताभावः |३१॥ 
तदभावे न अस्ति अनन्यता, तयोः इतरेतरापेक्षसिद्धेः ||३२॥| 
विनाशकारणानुपलब्धेः ||३३॥ 

अश्रवणकारणानुपलब्धेः सततश्रवणप्रसड़गः ||३४|| 
उपलभ्यमाने च अनुपलब्धेः असत्त्वात्‌ अनपदेशः ||३५॥| 
पाणिनिमित्तप्रश्नेषात्‌ शब्दाभावे न अनुपलब्धिः ||३६|| 
विनाशकारणानुपलब्धे: च अवस्थाने तन्नित्यत्वप्रसड़गः ||३७|| 
अस्पर्शत्वात्‌ अप्रतिषेधः ||३ ८|| 

विभकत्यन्तरोपपत्तेः च समासे ||३९|| 

विकारादेशोपदेशात्‌ संशयः ||४०|| 

प्रकृतिविवृद्धों विकारविवृद्धेः ||४ १|| 

न्यूनसमाधिकोपलब्धे: विकाराणाम्‌ अहेतुः |४२|| 

न, अतुल्यप्रकृतीनाम्‌ विकारविकल्पात्‌ ||४३॥|| 
द्रव्यविकारवैषम्यवत्‌ वर्णविकारविकलः ||४४|| 


न, विकारधर्मानुपपत्तेः |४५|| 














विकारप्राप्तानाम्‌ अपुनरापत्तेः ||४६|| 

सुवर्णादीनां पुनरापत्ते: अहेतुः |४७॥| 

न, तद्विकाराणां सुवर्णभावाव्यतिरेकात्‌ ||४८|॥| 

नित्यत्वे अविकारात्‌ अनित्यत्वे च अनवस्थानात्‌ ||४९|| 

नित्यानाम्‌ अतीन्द्रियत्वात्‌ तद्धर्मविकल्पात्‌ च वर्णविकाराणाम्‌ अप्रतिषेधः ||५०॥|| 
अनवस्थायित्वे च वर्णोपलब्धिवत्‌ तद्विकारोपपत्तिः ||५१|| 

विकारधर्मित्वे नित्यत्वाभावात्‌ कालान्तरे विकारोपपत्तेः च अप्रतिषेधः ||५२|| 
प्रकृत्यनियमात्‌ ||५३|| 

अनियमे नियमात्‌ न अनियमः |५४|| 

नियमानियमविरोधात्‌ अनियमे नियमात्‌ च अप्रतिषेधः ||५५॥|| 
गुणान्तरापत्त्युपमर्द-हास-वृद्धि-श्लेषेभ्यः तु विकारोपपत्ते: वर्णविकाराः |५६|| 
ते विभकत्यन्ताः पदम्‌ ||५७|| 

तदर्थ व्यक्त्याकृतिजातिसन्निधौ उपचारात्‌ संशयः |५८|| 


याशब्द-समूह-त्याग-परि ग्रह-सड्ख्या-वृद्ध्यपचय-वर्ण-समासानुबन्धानाम्‌ व्यक्तौ 
उपचारात्‌ व्यक्ति: |५९|| 














न, तत्‌ अनवस्थानात्‌ ||६०॥|| 


सहचरण-स्थान-तादर्थ्य-वृत्त-मान-धारण-सामीप्य-योग-साधनाधिपत्येभ्यः ब्राह्मण- 
मश्च-कट-राज-सक्तु-चन्दन-गड़ग्गा-शाटकान्न-पुरुषेष्वतद्भावे अपि तदुपचारः ||६१| 


आकृतिः तदपेक्षत्वात्‌ सत्त्वव्यवस्थानसिद्धिः ||६२॥| 

व्यक्त्याकृतियुक्ते अपि अप्रसड़गात्‌ प्रोक्षणादिनां मृद्व॒वके जातिः |६३॥|| 
न आकृतिव्यक्त्यपेक्षत्वात्‌ जात्यभिव्यक्तेः ||६४|| 

व्यक्त्याकृतिजातयः तु पदार्थ: |६५॥|| 

व्यक्ति: गुणविशेषाश्रयः मूर्ति: | ६९६|| 

आकृतिः जातिलिड्गाख्या ||६७|| 

समानप्रसवात्मिका जातिः | ६८॥ 


|| इति न्यायसूत्रे द्वितीयाध्यायस्य द्वितीयम्‌ आहिनकम्समाप्तः च अयम्‌ द्वितीयाध्यायः || 


|| अथ तृतीयः अध्यायः || 
|| प्रथमम्‌ आहिनकम || 


दर्शनस्पर्शनाभ्याम्‌ एकार्थग्रहणात्‌ ||१|| 














न विषयव्यवस्थानात्‌ ||२|| 

तद्यवस्थानात्‌ एव आत्मसद्भावात्‌ अप्रतिषेधः ||३॥| 
शरीरदाहे पातकाभावात्‌ ||४|॥ 

तदभावः सात्मकप्रदाहे अपि, तजन्नित्यत्वात्‌ |५॥ 

न कार्याश्रयकर्तृवधात्‌ || ९|| 

सव्यदृष्टस्य इतरेण प्रत्यभिज्ञानात्‌ ||७|| 

न एकस्मिन्‌ नासास्थिव्यवहिते द्वित्वाभिमानात्‌ ||८|| 
एकविनाशे द्वितीयाविनाशात्‌ न एकत्वम्‌ ||९|| 
अवयवनाशे अपि अवयब्युपलब्धेः अहेतुः ||१०|॥| 
दृष्टान्तविरोधात्‌ अप्रतिषेधः ||१ १॥| 
इन्द्रियान्तरविकारात्‌ ||१२|| 

न स्मृतेः स्मर्त्त्यविषयत्वात्‌ ||१ ३|| 
तदात्मगुणसद्धावात्‌ अप्रतिषेधः | १४॥ 

न आत्मप्रतिपत्तिहेतूनां मनसि सम्भवात्‌ || १५॥| 


ज्ञातुः ज्ञानससाधनोपपत्तेः संज्ञाभेदमात्रम्‌ ||१ ६|| 














नियमः च निरनुमानः ||१७|| 

पूर्वाभ्यस्तस्मृत्यनुबन्धात्‌ जातस्य हर्षभयशोकसम्प्रतिपत्तेः | १ ८|| 
पद्मादिषु प्रबोधसम्मीलनविकारवत्‌ तद्विकारः ||१९|| 

न उष्णशीतवर्षाकालनिमित्तत्वात्‌ पश्चात्मकविकाराणाम्‌ ||२०| 
प्रेत्याहाराभ्यासकृतात्‌ स्तन्‍्याभिलाषात्‌ ||२१|| 

अयसः अयस्कान्ताभिगमनवत्‌ तदुपसर्पणम्‌ ||२२॥| 

न अन्यत्र प्रवृत््यभावात्‌ ||२३॥ 

वीतरागजन्मादर्शनात्‌ |२४|| 

सगुणद्रव्योत्पत्तिवत्‌ तदुत्पत्तिः |२५|| 

न सड़कल्पनिमित्तत्वात्‌ रागादीनाम्‌ ||२६॥| 

पार्थिव गुणान्तरोपलब्धेः ||२७|| 

पार्थिवाप्यतैजसं तद्गुणोपलब्धेः ||२८|| 
निःश्वासोच्छवासोपलब्धे: चातुर्भान्तिकम्‌ ||२९|| 
गन्धक्लेदपाकव्यूहावकाशदानेभ्यः पाञ्चभौतिकम्‌ ||३०|| 


श्रुतिप्रामाण्यात्‌ च ||३१| 














कृष्णसारे सति उपलम्भात्‌ व्यतिरिच्य च उपलम्भात्‌ संशयः ||३२|| 
महदणुग्रहणात्‌ ||३३॥|| 

रश्म्यर्थसन्निकर्षविशेषात्‌ तदूहणम्‌ ||३४|| 

तदनुपलब्धेः अहेतुः |३५॥|| 

न अनुमीयमानस्य प्रत्यक्षतः अनुपलब्धि: अभावहेतुः ||३६|| 
द्रव्यगुणधर्मभेदात्‌ च उपलब्धिनियमः ||३७|| 

अनेकद्रव्यसमवायात्‌ रूपविशेषात्‌ च रूपोपलब्धिः ||३८|॥| 
कर्मकारितः च इन्द्रियाणां व्यूहः पुरुषार्थतन्त्रः ||३९|| 
मध्यन्दिनोल्काप्रकाशानुपलब्धिवत्‌ तदनुपलब्धिः ||४०|| 

न रात्रौ अपि अनुपलब्धे: ||[४१|| 

बाह्मप्रकाशानुग्रहात्‌ विषयोपलब्धे: अनभिव्यक्तितः अनुपलब्धि: ||४२|| 
अभिव्यक्तां च अभिभवात्‌ ||४३॥| 

नक्तश्चरनयनरश्मिदर्शनात्‌ च ||४४|| 

अप्राप्यग्रहणं काचाभ्रपटलस्फटिकान्तरितोपलब्धे: ||४५॥| 


न कुड्यान्तरितानुपलब्धेः अप्रतिषेधः ||४६|| 














अप्रतीघातात्‌ सन्निकर्षोपपत्ति: ||४७|| 

आदित्यरश्मेः स्फटिकान्तरिते अपि दाह्मे अविधातात ||४८॥ 
न इतरेतरधर्मप्रसडगात्‌ ||४९|| 

आदर्शोदकयो:ः प्रसादस्वाभाव्यात्‌ रूपोपलब्धिः ||५०|| 
दृष्टानुमितानां हि नियोगप्रतिषेधानुपपत्तिः ||५१॥| 
स्थानान्यत्वे नानात्वात्‌ अवयविनानास्थानत्वात्‌ च संशयः ||५२॥| 
त्वक्‌ अव्यतिरेकात्‌ |५३॥|| 

न युगपत्‌ अर्थानुपलब्धे: |५४|| 

विप्रतिषेधात्‌ च न त्वक्‌ एका ||५५॥| 

इन्द्रियार्थपश्चत्वात्‌ |५६॥|| 

न तदर्थबह॒त्वात्‌ ||५७|| 

गन्धत्वाद्यवव्यतिरेकात्‌ गन्धादीनामप्रतिषेधः ||५८|| 
विषयत्वाव्यतिरेकात्‌ एकत्वम्‌ ||५९|| 

न बुद्धिलक्षणाधिष्ठान-गत्याकृति-जातिपश्चत्वेभ्यः | ६०|| 


भूतगुणविशेषोपलब्धेः तादात्म्यम्‌ ||६१॥ 














गन्ध-रस-रूप-स्पर्श-शब्दानां स्पर्शपर्यन्ताः पृथिव्या: |६२॥| 
अप्‌-तेजो-वायूनां पूर्व पूर्वम्‌ अपोह्यू आकाशस्य उत्तरः ||६३|| 
न सर्वगुणानुपलब्धे: ||६४|| 

एकैकश्येन उत्तरगुणासद्धभावात्‌ उत्तरोत्तराणां तदनुपलब्धिः ||६५॥ 
विष्टे हि अपरं परेण |६६॥| 

न पार्थिवाप्ययो: प्रत्यक्षत्वात्‌ ||६७|| 

पूर्वपूर्वगुणोत्कर्षात्‌ तत्तत्‌ प्रधानम्‌ ||६८|| 

तद्ध्यवस्थानं तु भूयस्त्वात्‌ |६९|| 

सगुणानाम्‌ इन्द्रियभावात्‌ ||७०|| 

तेन एवं तस्य अग्रहणात्‌ च ||७१॥| 

न शब्दगुणोपलब्धेः ||७२|| 

तदुपलब्धिः इतरेतरद्रव्यगुणवैधर्म्यात्‌ ||७३॥|| 


|| इति न्यायसूत्रे तृतीयाध्यायस्य प्रथमम्‌ आहिनकम || 














|| द्वितीयम्‌ आहिनिकम्‌ || 
कर्माकाशसाधर्म्यात्‌ संशयः || १॥ 
विषयप्रत्यभिज्ञानात्‌ ||२॥ 
साध्यसमत्वात्‌ अहेतुः ||३॥ 
न युगपत्‌ अग्रहणात्‌ ||४|| 
अप्रत्यभिज्ञाने च विनाशप्रसड़गः |५॥| 
क्रमवृत्तित्वात्‌ अयुगपत्‌ ग्रहणम्‌ ||६|| 
अप्रत्यभिज्ञानं च विषयान्तरव्यासड्गात ||७|| 
न गत्यभावात्‌ ||८॥ 
स्फटिकान्यत्वाभिमानवत्‌ तदन्यत्वाभिमानः |९|| 
स्फटिके अपि अपरापरो त्पत्तेः क्षणिकत्वात्‌ व्यक्तीनाम्‌ अहेतुः || १ ०॥| 
नियमहेत्वभावात्‌ यथादर्शनम्‌ अभ्यनुज्ञा ||११|| 
न उत्पत्तिविनाशकारणोपलब्धेः ||१ २॥| 
क्षीरविनाशे कारणानुपलब्धिवत्‌ द्युत्पत्तिवत्‌ च तदुत्पत्तिः | १ ३॥| 


लिडगतः ग्रहणात्‌ न अनुपलब्धिः |१४|॥| 














न पयसः परिणाम-गुणान्तरप्रादुर्भावात्‌ || १५|| 

व्यूहान्तरात्‌ द्रव्यान्तरोत्पत्तिदर्शन॑ पूर्वद्रव्यनिवृत्ते: अनुमानम्‌ ||१ ६|| 
क्चित्‌ विनाशकारणानुपलब्धे: क्चित्‌ च उपलब्धेः अनेकान्तः ||१७॥ 
न इन्द्रियार्थयोः तद्विनाशे अपि ज्ञानावस्थानात ||१८॥ 

युगपत्‌ ज्ञानानुपलब्धेः च न मनसः ||१९| 

तत्‌ आत्मगुणत्वे अपि तुल्यम्‌ ||२०|| 

इन्द्रियेः मनसः सन्निकर्षाभावात्‌ तदनुत्पत्तिः ||२१|| 

न उत्पत्तिकारणानपदेशात्‌ ||२२|| 

विनाशकारणानुपलब्धे:ः च अवस्थाने तजन्नित्यत्वप्रसड़गः ||२३॥| 
अनित्यत्वग्रह्मत्‌ बुद्धेः बुद्ध्यन्तरात्‌ विनाशः शब्दवत्‌ ||२४|| 
ज्ञानसमवेतात्मप्रदेशसन्निकर्षात्‌ मनसः स्मृत्युत्पत्तेः न युगपत्‌ उत्पत्ति: ||२५॥ 
न अन्तः-शरी रवृत्तित्वात्‌ मनसः |२६॥| 

साध्यत्वात्‌ अहेतुः |२७॥|| 

स्मरतः शरीरधारणोपपत्ते: अप्रतिषेधः ||२८॥| 


न तदाशुगतित्वान्मनसः ||२९| 














न स्मरणकालानियमात्‌ ||३०॥ 

आत्मप्रेरण-यदृच्छा-ज्ञताभिः च न संयोगविशेषः ||३ १॥| 
व्यासक्तमनसः पादव्यथनेन संयोगविशेषेण समानम्‌ ||३२|| 
प्रणिधानलिड्गादिज्ञानानाम्‌ अयुगपद्धावात्‌ अयुगपत्स्मरणम्‌ ||३३॥ 
ज्ञस्य इच्छाद्वेषनिमित्तत्वात्‌ आरम्भनिवृत्त्योः ||३४|| 

तल्लिड्गत्वात्‌ इच्छाद्वेषयोः पार्थिवाग्येषु अप्रतिषेधः ||३५|| 
परश्वादिषु आरम्भनिवृत्तिदर्शनात्‌ ||३ ६|| 

नियमानियमौ तु तद्विशेषकौ ||३७|| 

यथोत्तहेतुत्वात्‌ पारतन्त्र्यात्‌ अकृताभ्यागमात्‌ च न मनसः ||३८॥ 
परिशेषात्‌ यथोक्तहेतूपपत्तेः च ||३९|| 


स्मरणं तु आत्मनः ज्ञस्वाभाव्यात्‌ ||४०|| 


प्रणिधान-निबन्धाभ्यास-लिड्ग-लक्षण-सादृश्य-परि ग्रहाश्रयाश्रित सम्बन्धानन्तर्य- 
वियोगैककार्य-विरोधातिशय-प्राप्ति-व्यवधान-सुख-दुःखेच्छा द्वेष-भयार्थित्व-क्रिया राग- 
धर्माधर्मनिमित्तेभ्यः ||४१|| 


कर्मानवस्थायिग्रहणात्‌ ||४२|| 


अव्यक्तग्रहणम्‌ अनवस्थायित्वात्‌ विद्युत्सम्पाते रूपाव्यक्तग्रहणवत्‌ ||४३|| 














हेतूपादानात्‌ प्रतिषेद्धव्याभ्यनुज्ञा ||४४|| 
प्रदीपार्चि:सन्तत्यभिव्यक्तग्रहणवत्‌ तट हणम्‌ ||४५॥|| 
द्रव्ये स्वगुणपरगुणोपलब्धे: संशयः ||४ ६|| 
यावच्छरीरभावित्वात्‌ रूपादीनाम्‌ ||४७|| 

न पाकजगुणान्तरोत्पत्ते: ||४८|| 

प्रतिद्वन्द्रिसिद्धेः पाकजानाम्‌ अप्रतिषेधः ||४९|| 
शरीरव्यापित्वात्‌ ||५०॥ 

न केशनखादिषु अनुपलब्धेः | ५ १॥| 

त्वक्पर्यन्तत्वात्‌ शरीरस्य केशनखादिषु अप्रसड़गः ||५२|| 
शरीरगुणवैधर्म्यात्‌ |५३॥|| 

न रूपादीनाम्‌ इतरेतरवैधर्म्यात्‌ ||५४|| 
ऐन्द्रियकत्वात्‌ रूपादीनाम्‌ अप्रतिषेधः |५५॥|| 
ज्ञानायौगपद्यात्‌ एकम्‌ मनः ||५६|| 

न युगपत्‌ अनेकक्रियोपलब्धे: ||५७|| 


अलातचक्रदर्शनवत्‌ तदुपलब्धिः आशुसश्चारात्‌ ||५८|॥| 














यथोक्तहेतुत्वात्‌ च अणु |५९| 

पूर्वकृतफलानुबन्धात्‌ तदुत्पत्तिः |६०॥ 

भूतेभ्यः मूर्त्यपादानवत्‌ तदुपादानम्‌ ||६१॥| 

न साध्यसमत्वात्‌ ||६२|| 

न उत्पत्तिनिमित्तत्वात्‌ मातापित्रोः |६३॥| 

तथा आहारस्य ||६४|| 

प्राप्तो च अनियमात्‌ ||६५|| 

शरीरोत्पत्तिनिमित्तवत्‌ संयोगोत्पत्तिनिमित्तं कर्म ||६६|| 
एतेन अनियमः प्रत्युक्तः ||६७|| 

तत्‌ अदृष्टकारितम्‌ इति चेत्‌ पुनः तत्प्रसडगः अपवर्गे ||६८|| 
मनःकर्मनिमित्तत्वात्‌ च संयोगाव्युच्छेद: ||६९|| 
नित्यत्वप्रसडगः च प्रायणानुपपत्तेः ||७०|| 
अणुश्यामतानित्यत्ववत्‌ एतत्‌ स्यात्‌ ||७१| 

न अकृताभ्यागमप्रसड्गात्‌ ||७२॥ 


|| इति न्यायसूत्रे तृतीयाध्यायस्य द्वितीयम्‌ आहिनकम्समाप्त:ः च अयम्‌ तृतीयःअध्यायः || 














|| अथ चतुर्थ: अध्यायः || 
|| प्रथमम्‌ आहिनकम्‌ || 

प्रवृत्तियथोक्ता ||१|| 
तथा दोषाः |२॥ 
तत्त्रैराश्यं रागद्वेषमोहार्थान्तर्भावात्‌ || ३॥| 
न एकप्रत्यनीकभावात्‌ ||४|| 
व्यभिचारादहेतुः |५॥| 
तेषां मोहः पापीयान्‌, नामूढस्येतरोत्पत्तेः ||६|| 
निमित्तनैमित्तिकभावादर्थान्तरभावो दोषेभ्यः ||७|| 
न दोषलक्षणावरोधान्मोहस्य ||८|| 
निमित्तनैमित्तिकोपपत्तेश्व तुल्यजातीयानामप्रतिषेधः ||९|| 
आत्मनित्यत्ते प्रेत्यभावसिद्धिः ||१०|| 
व्यक्ताद व्यक्तानाम्‌, प्रत्यक्षप्रामाण्यात्‌ ||? १|| 
न घटाद घटनिष्पत्तेः ||१ २॥| 


व्यक्ताद घटनिष्पत्तेरप्रतिषेधः ||१ ३॥| 














अभावाद्‌ भावोत्पत्ति:, नानुपमृद्य प्रादुर्भावात्‌ || १४| 
व्याघातादप्रयोगः | १५॥ 

न अतीतानागतयोः कारकशब्दप्रयोगात्‌ ||१ ६|| 

न विनष्टेभ्योउनिष्पत्तेः || १ ७|| 

क्रमनिर्देशादप्रतिषेधः || १ ८|| 

ईश्वरः कारणम्‌, पुरुषकर्माफल्यदर्शनात्‌ || १९|| 

न पुरुषकर्माभावे फ्लानिष्पत्ते: |२०॥| 
तत्कारितत्वाद अहेतु: |२१| 

अनिमित्ततो भावोत्पत्तिः, कण्टकतैक्ष्ण्यादिदर्शनात्‌ ||२२॥ 
अनिमित्तनिमित्तत्वान्ननिमित्ततः ||२३|| 
निमित्तनिमित्तयोरर्थान्तरभावादप्रतिषेधः ||२४|| 
सर्वम्‌ अनित्यम्‌, उत्पत्तिविनाशधर्मकत्वात्‌ ||२५| 

न अनित्यतानित्यत्वात्‌ ||२६|| 

तदनित्यत्वमग्रेर्दह्मूं विनाश्यानुविनाशवत्‌ ||२७|| 


नित्यस्याप्रत्याख्यानम्‌, यथोपलब्धि व्यवस्थानात्‌ ||२८|| 














सर्व नित्यम्‌, पदश्चभूतनित्यत्वात्‌ ||२९| 

न उत्पत्तिविनाशकारणोपलब्धेः ||३ ०|| 
तल्लक्षणावरोधादप्रतिषेधः ||३१॥ 

न उत्पत्तितत्कारणोपलब्धेः ||३ २|| 

न व्यवस्थानुपपत्तेः || ३ ३|| 

सर्व पृथग्‌ू, भावलक्षणपृथक्त्वात्‌ ||३४|| 

न अनेकलक्षणैरेकभावनिष्पत्तेः || ३५॥| 
लक्षणव्यवस्थानादेवाप्रतिषेधः ||३ ६|| 

सर्वम्‌ अभावो भावेष्वितरेतराभावसिद्धेः | ३७|| 
न स्वभावसिद्धेर्भावानाम्‌ ||३८|| 

न स्वभावसिद्धिः, आपेक्षिकत्वात्‌ ||३९|| 
व्याहतत्वादयुक्तम्‌ ||४०|| 

संख्यैकान्तासिद्धिः, कारणानुपपत्त्युपपत्तिभ्याम्‌ ||४१|| 
न कारणवयवाभावात्‌ |४२॥ 


निरवयवत्वादहेतुः ||४३|| 














सद्यः कालान्तरे च फलनिष्पत्ते: संशयः ||४४|| 

न सद्यः कालान्तरोपभोग्यत्वात्‌ ||४५|| 
कालान्तरेणानिष्पत्तिहेतुर्विनाशात्‌ ||४६|| 
प्राड़िनष्पत्तेवृक्षफलवत्‌ तत्स्यात्‌ ||४७|| 

नासन्न सन्न सदसत्‌, सदसतोर्वैधर्मयात्‌ ||४८|| 
उत्पादव्ययदर्शनात्‌ ||४९|| 

बुद्धिसिद्धं तु तदसत्‌ ||५०|| 

आश्रयव्यतिरेकाद वृक्षफलोत्पत्तिवद्‌ इत्यहेतुः |५१॥ 
प्रीतेरात्माश्रयत्वादप्रतिषेधः ||५२|| 

न पुत्रपशुस्त्रीपरिच्छेदहिरण्यान्रादिफलनिर्देशात्‌ |५३|| 
तत्सम्बन्धात्‌ फलनिष्पत्तेस्तेषु फलवदुपचारः ||५४|| 
विविधवाधनायोगाद्‌ दुःखमेव जन्मोत्पत्तिः |५५॥ 
न सुखस्याप्यन्तरालनिष्पत्तेः |५६|| 
भाधनानिवृत्तेवेंदयतः प्रयेषणदोषादप्रतिषेधः ||५७|| 


दुःखविकल्पे सुखाभिमानाज्न ||५८|| 














ऋणक्लेशप्रवृत्त्यनुब्न्धादपवर्गाभावः ||५९|| 
प्रधानशब्दानुपपत्तेर्गुणशब्देनानुवादो निन्‍्दाप्रशंसोपपत्तेः |६०॥|| 
समारोपणादात्मन्यप्रतिषेधः ||६१॥ 

पात्रचयान्तानुपपत्तेश्व फलाभावः ||६२|| 

सुषुप्तस्य स्वप्नादर्शने क्लेशाभावादपवर्गः ||६३॥|| 

न प्रवृत्ति: प्रतिसन्‍न्धानाय हीनक्लेशस्य ||६४|| 

न क्लेशसन्ततेः स्वाभाविकत्वात्‌ ||९५॥|| 
प्रागुत्पत्तेरभावानित्यत्ववत्‌ स्वाभाविके 5प्यनित्यत्वम्‌ ||६६|| 
अणुश्यामतानित्यत्ववद्‌ वा ||६७|| 

न सड़कल्पनिमित्तत्वाच्च रागादीनाम्‌ ||६८|| 


|| इति न्यायसूत्रे चतुर्थाध्यायस्य प्रथमम्‌ आहिनकम्‌ || 


|| द्वितीयम्‌ आहिनिकम्‌ || 
दोषनिमित्तानां तत्त्वज्ञानादहडुकारनिवृत्तिः ||१॥ 


दोषनिमित्तं रूपादयो विषयः सड़-कल्पकृताः ||२॥ 














तन्निमित्तं त्ववयव्यभिमानः ||३॥| 

विद्याविद्याद्रैविध्यात्‌ संशयः ||४|| 

तदसंशय: , पूर्वहेतुप्रसिद्धत्वात्‌ ||५|| 

वृत्त्यनुपपत्तेरपि तहिं न संशयः ||६|| 
कृत्मैकदेशावृत्तित्वाववयवानामवयव्यभावः ||७|| 

तेषु चावृत्तेरवयव्यभावः ||८|| 

पृथक्‌ चावयवेभ्योथ्वृत्ते: ||९|| 

न चावयव्यवयवाः ||१०| 

एकस्मिन्‌ भेदाभावाद भेदशब्दप्रयोगानुपपत्तेर प्रश्न || १ १॥| 
अवयवान्तरभावे <प्यवृत्तेरहेतुः ||१ २॥| 


केशसमूहे तैमिरिकोपलब्धिवत्‌ तदुपलब्धिः ||१ ३॥|| 


स्वविषयानत्तिक्रमेणेन्द्रियस्य पटुमन्दभावाद्विषयग्रहणस्य तथाभाबो नाविषये प्रवृत्ति: 
|| १४|| 


अवयवावयबविप्रसडगश्बैवमाप्रलयात्‌ ||१५|| 


न प्रलयोडणुसद्भावात्‌ || १६|| 














परं वा त्रुटेः | १ ७॥ 

आकाशव्यतिभेदात्‌ तदनुपपत्तिः | १८॥ 

आकाशासर्वगतत्वं वा || १९|| 

अन्तर्ब॑हिश्व कार्यद्रव्यस्य कारणान्तरवचनादकार्य तदभावः ||२०|| 
शब्दसंयोगविभावाज्च सर्वगतम्‌ ||२१॥| 

अव्यूहाविष्टम्भविभुत्वानि चाकाशधर्माः ||२२॥ 

मूर्तिमतां च संस्थानोपपत्तेरवयवसद्धावः ||२३॥ 

संयोगोपप्त्तेश्व ||२४|| 
अनवस्थाकारित्वादनवस्थानुपप्त्तेश्वाप्रतिषेधः ||२५॥|| 


बुद्ध्या विवेचनात्तु भावानां याथात्म्यानुपलब्धिस्तन्त्वपकर्षणे पटसद्भावानुपलब्धिवत्‌ 
तदनुपलब्धिः ||२६|| 


व्याहतत्वादहेतु: ||२७|| 
तदाश्रयत्वादपृथग्ग्रहणम्‌ ||२८|| 
प्रमाणतश्चार्थप्रतिपत्तेः |२९|| 


प्रमाणानुपपत्त्युपपत्तिभ्याम्‌ ||३०|| 














स्वप्रविषयाभिमानवदयं प्रमाणप्रमेयाभिमानः ||३१|| 
मायागन्धर्वनगरमृगतृष्णिकावद्दवा || ३२|| 
हेत्वभावादसिद्धिः ||३३॥|| 

स्मृतिसंकल्पवच्च स्वप्नविषयाभिमानः ||३४|| 
मिथ्योपलब्धेर्विनाशस्तत्त्वज्ञानात्स्वप्रविषयाभिमानप्रणाशवत्‌ प्रतिबोधे ||३५॥|| 
बुद्धेश्वैवं निमित्तसद्भावोपलम्भात्‌ ||३६॥|| 
तत्त्वप्रधानभेदाच्च मिथ्याबुद्धेद्रेविध्योपपत्तिः || ३ ७|| 
समाधिविशेषाभ्यासात्‌ ||३ ८॥| 

न अर्थविशेषप्रावल्यात्‌ ||३९|| 

क्षुदादिश्निः प्रवर्तनाच्च ||४०|| 

पूर्वकृतफलानुबन्धात्‌ तदुत्पत्तिः |४ १॥| 
अरण्यगुहापुलिनादिषु योगाभ्यासोपदेशः ||४२|| 
अपवर्गेष्प्येव॑ प्रसइुगः ||४३॥| 

न निष्पन्नावश्यम्भावित्वात्‌ ||४४|| 


तदभावश्वचापवर्ग ||४५|| 














तदर्थ यमनियमाभ्यासात्मसंस्कारो योगाच्चाध्यात्मविध्युपायैः ||४६|| 
ज्ञानग्रहणाभ्यासस्तद्विद्यैश्व सह संवादः ||४७|| 

तं शिष्यगुरुसब्रह्म॒चारिविशिष्टश्रेयोइर्थिभिरनसूयिभिर भ्युपेयात्‌ || ४ ८|| 
प्रतिपक्षहीनम्‌ अपि वा प्रयोजनार्थमर्थित्वे |४९|| 


तत्त्वाध्यवसायसंरक्षणार्थ जल्पवितण्डे, बीजप्ररोहसंरक्ष्णार्थ कण्टकशाखावरणवत्‌ 
||५०|| 
ताभ्यां विगृह्यकथनम्‌ ||५१॥| 


|| इति न्यायसूत्रे चतुर्थाध्यायस्य द्वितीयम्‌ आहिनकम्समाप्तश्व चतुर्थ: अध्यायः || 


| अथ पद्चमः अध्यायः || 


|| प्रथमम्‌ आहिनकम || 


साधर्म्यवैधर्म्योत्कर्षापकर्षवर्ण्यावर्ण्यविकल्पसाध्य प्रा घ्य्‌ 
अप्राप्तिप्रपडुगप्रतिदृऋष्टान्तानुत्पत्तिसंशयप्रकरण हे त्वर्था 
पत्त्यविशेषोपपत्त्युपलब्ध्यनुपलब्धिनित्यानित्यकार्यसमाः || १॥| 


साधर्म्यवैधर्म्याभ्यामुपसंहारे तद्धर्मविपर्ययोपपत्ते: साधर्म्यवैधर्म्यसमौ ||२|| 
गोत्वाद गोसिद्धिवत्‌ तत्सिद्धिः ||३॥ 














साध्यदृष्टान्तयोर्धर्मविकल्पादुभयसाध्यत्वाच त्कर्षापकर्ष वर्ण्यविकल्पसाध्यसमाः ||४|| 
किश्चित्साधर्म्यादुपसंहारसिद्धिर्वैधर्म्यादप्रतिषेधः ||५॥| 
साध्यातिदेशाच्च दृष्टान्तोपप्ते: ||६|| 


प्राप्य साध्यमप्राप्य वा हेतोः प्राप्याविशिष्टत्वादप्राघ्यासाधाक त्वाच्च प्राघ्यप्राप्तिसमौ 
||७|| 


घटादिनिष्पत्तिदर्शनात्‌ पीडने चाभिचारादप्रतिषेधः ||८|| 

दृष्टान्तस्य कारणानपदेशात्‌ प्रत्यवस्थानाच्न प्रतिदृष्टान्तेन प्रसड़गप्रतिदृष्टान्तसमौ ||९|| 
प्रदीपोपादानप्रसडगनिवृत्तिवत्‌ तद्विनिवृत्तिः ||१०॥ 

प्रतिदृष्टान्तहेतुत्वे च नाहेतुर्दृष्टान्तः ||१ १|| 

प्रागुत्पत्ते: कारणाभावादनुत्पत्तिसमः | १ २| 

तथाभावादुत्पन्नस्य कारणोपपत्तेर्न कारणप्रतिषेधः ||१ ३|| 


सामान्यदृष्टान्तयोरैन्द्रियकत्वे समाने नित्यानित्यसाधर्म्यात्‌ संशयसमः ||१ ४|| 


साधर्म्यात्संशये न संशयो वैधर्म्यादुभयथा वा संशये 5त्यन्त संशयप्रसड़गो 
नित्यत्वानभ्यूपगमाच्च सामान्यस्याप्रतिषेधः ||१५॥ 


उभयसाधर्म्यात्‌ प्रक्रियासिद्धेः प्रकरणसमः ||१ ६|| 


प्रतिपक्षात्‌ प्रकरणसिद्धेः प्रतिषेधानुपपत्तिः प्रतिपक्षोपपत्तेः | १ ७|| 














त्रैकाल्यासिद्धे्हतो रहेतुसमः ||१ ८|| 

न हेतुतः साध्यसिद्धेस््रैकाल्यास्सिद्धिः | १ ९|| 

प्रतिषेधानुपपत्तेश्व प्रतिषेद्धव्याप्रतिषेधः ||२०|| 

अर्थापत्तितः प्रतिपक्षसिद्धेरर्थापत्तिसमः |२१॥ 

अनुक्तस्यार्थापत्तेः पक्षहानेरुपपत्तिरनुक्तत्वादनैकान्तिकत्वाच्‌ चार्थापत्तेः ||२२|| 
एकधर्मोपपत्तेरविशेषे सर्वाविशेषप्रसड़गात्सद्भाबोपपत्तेर- अविशेषसमः ||२३॥|| 
क्नचिद्धर्मानुपपत्तेः क्चिच्वोपपत्तेः प्रतिषेधा भावः ||२४|| 
उभयोकारणोपपत्तेरुपपत्तिसमः ||२५|| 

उपपत्तिकारणाभ्यनुज्ञानादप्रतिषेधः ||२६|| 
निर्दिष्टकारणाभावे5प्युपलम्भादुपलब्धिसमः ||२७|| 

कारणान्तरादपि तद्धर्मोपपत्तेरप्रतिषेधः ||२८|| 
तदनुपलब्धेरनुपलम्भादभावसिद्धौ तद्विपरीतोपपत्तेर्‌ अनुपलब्धिसमः ||२९|| 
अनुपलम्भात्मकत्वादनुपलब्धेरहेतुः || ३ ०|| 

ज्ञानविकल्पानां च भावाभावसंवेदनादध्यात्मम्‌ ||३१॥ 


साधर्म्यत्तुल्यधम पपत्ते: सर्वानित्यत्वप्रसडगादनित्यसमः ||३२|| 














साधर्म्यादसिद्धेः प्रतिषेधासिद्धिः प्रतिषेध्यसाधर्म्यन्चि ||३ ३|| 


दृष्टान्ते च साध्यसाधनभावेन प्रज्ञातस्य धर्मस्य तस्य्स चोभयथा भावान्नाविशेषः 
|| २४|| 


नित्यमनित्यभावादनित्ये नित्यत्वोपपत्तेनित्यसमः ||३५॥|| 

प्रतिषेध्ये नित्यमनित्यभावादनित्ये $नित्यत्वोपपत्तेः प्रतिषेधाभावः ||३ ६|| 
प्रयत्नकार्यानेकत्वात्‌ कार्यसमः ||३७॥|| 

कार्यान्यत्वे प्रयत्नाहेतुत्वमनुपलब्धिकारणोपपत्तेः || ३ ८|| 

प्रतिषेधेषपि समानदोषः ||३९|| 

सर्वत्रवम्‌ |४०|| 

प्रतिषेधविप्रतिषेधे प्रतिषिधदोषवद्‌ दोष: ||४ १|| 


प्रतिषेधं सदोषमभ्युपेत्य प्रतिषेधविप्रतिषेधे समानो दोषप्रसड़गो मतानुज्ञा |४२|| 


स्वपक्षलक्षनापेक्षोपपत्त्युपसंहारे हेतुनिर्देशे परपक्षदोषा भ्युपगमात्‌ समानो दोष इति 
||४२॥|| 


|| इति न्यायसूत्रे पश्चमाध्यायस्य प्रथमम्‌ आहिनकम्‌ || 


|| द्वितीयम्‌ आहिनिकम्‌ || 














प्रतिज्ञाहानिः प्रतिज्ञान्तरं प्रतिज्ञाविरोधः प्रतिज्ञासचन्ष्यासो हेत्वन्तरम्‌ अर्थान्तरं 
निरर्थकम्‌ अविज्ञातार्थम्‌ अपार्थकम्‌ अप्राप्त काल॑ न्यूनम्‌ अधिक पुनरुक्तम्‌ 
अननुभाषणम्‌ अज्ञानम्‌ अप्रतिभा विक्षेपो मतानुज्ञा पर्यनुयोज्योपेक्षणं 


निरनुयोज्यानुयोगो 5पसिद्धान्तो हेत्वा भासाश्व निग्रहस्थानानि ||१|| 
प्रतिदृष्टान्तधर्मा भ्यनुज्ञा स्वदृष्टान्ते प्रतिज्ञाहानिः ||२|| 
प्रतिज्ञातार्थप्रतिषेधधर्मविकल्पात्‌ तदर्थनिर्देशः प्रतिज्ञान्तर ||३|| 
प्रतिज्ञाहेत्वोर्विरोधः प्रतिज्ञाविरोधः ||४|॥ 

पक्षप्रतिषेधे प्रतिज्ञातार्थापनयन प्रतिज्ञासब्यासः ||५|| 
अविशेषेक्ते हेतौ प्रतिषिद्धे विशेषमिच्छतो हेत्वन्तरम्‌ ||६|| 
प्रकृतादर्थादप्रतिसम्ब्द्धार्थमर्थान्तरम्‌ ||७|| 
वर्णक्रमनिर्देशवन्निरर्थकम्‌ ||८|| 

परिषत्प्रतिवादिभ्यां त्रिरभिहितमप्यविज्ञातमविज्ञातार्थम्‌ ||९|| 
पौर्वापर्यायोगादप्रतिसम्बद्धार्थमपार्थकम्‌ ||१ ०|| 
अवयवविपर्यासवचनमप्राप्तकालम्‌ ||११॥ 
हीनमन्यतमेनाप्यवयवेन न्यूनम्‌ ||१२|| 


हेतूदाहरणाधिकम्‌ अधिकम्‌ ||१३॥ 














शब्दार्थयोः पुनर्वचनं पुनरुक्तम्‌ अन्यत्र अनुवादात्‌ || १४|| 

अर्थात्‌ आपन्नस्य स्वशब्देन पुनर्वचनम्‌ ||१५॥| 

विज्ञातस्य परिषदा त्रि: अभिहितस्य अपि अप्रत्युज्नारणम्‌ अननुभाषणम्‌ ||१ ६॥|| 
अविज्ञातम्‌ च अज्ञानम्‌ |१७॥|| 

उत्तरस्य अप्रतिपत्तिः अप्रतिभा |१ ८॥| 

कार्यव्यासड्गात्‌ कथाविच्छेदः विक्षेपः ||१९|| 

स्वपक्षे दोषाभ्युपगमात्‌ परपक्षे दोषप्रसडगः मतानुज्ञा |२०॥ 
निग्रहस्थानप्राप्तस्य अनिग्रहः पर्यनुयोज्योपेक्षणम्‌ ||२१॥| 

अनिग्रहस्थाने निग्रहस्थानाभियोगः निरनुयोज्यानुयोगः ||२२|| 

सिद्धान्तम्‌ अभ्युपेत्य अनियमात्‌ कथाप्रसडगः अपसिद्धान्तः ||२३|| 


हेत्वाभासाः च यथोक्ताः ||२४|| 


| इति न्यायसूत्रे पश्चमाध्यायस्य द्वितीयम्‌ आहिनकम्समाप्तश्वायम्‌ पश्चमाध्यायःन्यायदर्शनं समाप्तम्‌ || 

